

---

Shri KanchikAmakotipithasya Jagadguruparamparastavah

ಶ್ರೀಕಾಂಚೀಕಾಮಕೋಟಿಪೀಠಸ್ಯ ಜಗದ್ಗುರುಪರಂಪರಾಸ್ತವಃ

Document Information



---

Text title : Jagadguruparampara Stavah

File name : jagadguruparamparAstavaH.itx

Category : deities\_misc, gurudev

Location : doc\_deities\_misc

Transliterated by : Aruna Narayanan

Proofread by : Aruna Narayanan

Latest update : April 12, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 12, 2024

*sanskritdocuments.org*

---



## ಶ್ರೀಕಾಂಚೀಕಾಮಕೋಟಿಪೀಠಸ್ಯ ಜಗದ್ಗುರುಪರಂಪರಾಸ್ತವಃ



(ಪಂಚಷಷ್ಟಿತಮೈಃ ಪೀಠಾಧಿಪತಿಭಿಃ  
ಶ್ರೀಮತ್ಪುರಾಣಮಹಾದೇವೇಂದ್ರಸರಸ್ವತೀಶ್ರೀಚರಣೈಃ ಪ್ರಣೀತಃ)  
ನಾರಾಯಣಂ ಪದ್ಮಭುವಂ ವಸಿಷ್ಠಂ  
ಶಕ್ತಿಂ ಚ ತತ್ಪುತ್ರಪರಾಶರಂ ಚ .  
ವ್ಯಾಸಂ ಶುಕಂ ಗೌಡಪದಂ ಮಹಾಂತಂ  
ಗೋವಿಂದಯೋಗೀಂದ್ರರಮಧಾಸ್ಯ ಶಿಷ್ಯಂ .. 1..  
ಶ್ರೀಶಂಕರಾಚಾರ್ಯಮಧಾಸ್ಯ ಪದ್ಮ-  
ಪಾದಂ ಚ ಹಸ್ತಾಮಲಕಂ ಚ ಶಿಷ್ಯಂ .  
ತಂ ತೋಟಕಂ ವಾರ್ತಿಕಕಾರಮನ್ಯಾನ್  
ಅಸ್ಮದ್ಗುರೂನ್ ಸಂತತಮಾನತೋಽಸ್ಮಿ .. 2..  
ಸದಾಶಿವಸಮಾರಂಭಾಂ ಶಂಕರಾಚಾರ್ಯಮಧ್ಯಮಾಂ .  
ಅಸ್ಮದಾಚಾರ್ಯಪರ್ಯಂತಾಂ ವಂದೇ ಗುರುಪರಂಪರಾಂ .. 3..  
ಸರ್ವತಂತ್ರಸ್ವತಂತ್ರಾಯ ಸದಾಽಽತ್ಮಾದ್ವೈತವೇದಿನೇ .  
ಶ್ರೀಮತೇ ಶಂಕರಾಚಾರ್ಯ ವೇದಾಂತಗುರವೇ ನಮಃ .. 4..  
ಅವಿಪ್ಲುತಬ್ರಹ್ಮಚರ್ಯಾನ್ ಅನ್ವಿತೇಂದ್ರಸರಸ್ವತೀನ್ .  
ಆತ್ತಮಿತ್ಯಾವಾರಪದಾನ್ ಅದ್ವೈತಾಚಾರ್ಯಸಂಕಥಾನ್ .. 5..  
ಆಸೇತುಹಿಮವಚ್ಛೈಲಂ ಸದಾಚಾರಪ್ರವರ್ತಕಾನ್ .  
ಜಗದ್ಗುರೂನ್ ಸ್ತುಮಃ ಕಾಂಚೀಶಾರದಾಮಠಸಂಶ್ರಯಾನ್ .. 6..  
ಪವಿತ್ರತೇತರಾದ್ವೈತಮಠಪೀಠೀಶಿರೋಭುವೇ .  
ಶ್ರೀಕಾಂಚೀಶಾರದಾಪೀಠಗುರವೇ ಭವಭೀರವೇ .. 7..  
ವಾರ್ತಿಕಾದಿಬ್ರಹ್ಮವಿದ್ಯಾಕರ್ತೇ ಬ್ರಹ್ಮಾವತಾರಿಣೇ .  
ಸುರೇಶ್ವರಾಚಾರ್ಯನಾಮ್ನೇ ಯೋಗೀಂದ್ರಾಯ ನಮೋ ನಮಃ .. 8..  
ಅಪೋಽಶ್ವನ್ನೇವ ಜೈನಾನ್ ಯ ಆಪ್ರಾಗ್ನೋತಿಷಮಾಚ್ಛಿನತ್ .  
ಶಿಶುಮಾಚಾರ್ಯವಾಗ್ವೀಣೀರಯರೋಧಿಮಹೋಬಲಂ .. 9..  
ಸಂಕ್ಷೇಪಶಾರೀರಮುಖಪ್ರಬಂಧವಿವೃತಾದ್ವಯಂ .  
ಬ್ರಹ್ಮಸ್ವರೂಪಾರ್ಯಭಾಷ್ಯಶಾಂತ್ಯಾಚಾರ್ಯಕಪಂಡಿತಂ .. 10..

ಸರ್ವಜ್ಞಚಂದ್ರನಾಮ್ನಾ ಚ ಸರ್ವತೋ ಭುವಿ ವಿಶ್ರುತಂ .  
 ಸರ್ವಜ್ಞಸದ್ಗುರುಂ ವಂದೇ ಸರ್ವಜ್ಞಮಿವ ಭೂಗತಂ .. 11..  
 ಮೇಧಾವಿನಂ ಸತ್ಯಬೋಧಂ ವ್ಯಾಧೂತವಿಮತೋಚ್ಚಯಂ .  
 ಪ್ರಾಚ್ಯಭಾಷ್ಯತ್ರಯವ್ಯಾಖ್ಯಾಪ್ರವೀಣಂ ಪ್ರಭುಮಾಶ್ರಯೇ .. 12..  
 ಜ್ಞಾನಾನಂದಮುನೀಂದ್ರಾಯಣಂ ಜ್ಞಾನೋತ್ತಮಪರಾಭಿಧಂ .  
 ಚಂದ್ರಚೂಡಪದಾಸಕ್ತಂ ಚಂದ್ರಿಕಾಕೃತಮಾಶ್ರಯೇ .. 13..  
 ಶುದ್ಧಾನಂದಮುನೀಂದ್ರಾಣಾಂ ವಿದ್ವಾಹ್ನತಮತತ್ವಿಷಾಂ .  
 ಆನಂದಜ್ಞಾನಸೇವ್ಯಾನಾಂ ಆಲಂಬೇ ಚರಣಾಂಬುಜಂ .. 14..  
 ಸರ್ವಶಾಂಕರಭಾಷ್ಯೈಘಭಾಷ್ಯಕರ್ತಾರಮದ್ವಯಂ .  
 ಸರ್ವವಾರ್ತಿಕಸದ್ವೃತ್ತಿಕೃತಂ ಶ್ರೀಶೈಲಗಂ ಭಜೇ .. 15..  
 ಕೈವಲ್ಯಾನಂದಯೋಗೀಂದ್ರಾನ್ ಕೇವಲಂ ರಾಜಯೋಗಿನಃ .  
 ಕೈವಲ್ಯಮಾತ್ರನಿರತಾನ್ ಕಲಯೇಮ ಜಗದ್ಗುರೂನ್ .. 16..  
 ಶ್ರೀಕೃಪಾಶಂಕರಾರ್ಯಾಣಾಂ ಮರ್ಯಾದಾತೀತತೇಜಸಾಂ .  
 ಷಣ್ಮತಾಚಾರ್ಯಕಜುಷಾಂ ಅಂಘ್ರಿದ್ವಂದ್ವಮಹಂಶ್ರಯೇ .. 17..  
 ಮಹಿಷಾಯ ನಮಸ್ತಸ್ಮೈ ಮಹಾದೇವಾಯ ಯೋಗಿನೇ .  
 ಸುರೇಶ್ವರಾಪರಾಖ್ಯಾಯ ಗುರವೇ ದೋಷಭೀರವೇ .. 18..  
 ಸ್ತುಮಃ ಸದಾ ಶಿವಾನಂದಚಿದ್ವಿನೇಂದ್ರಸರಸ್ವತೀನ್ .  
 ಕಾಮಾಕ್ಷಿಚಂದ್ರಮೌಲ್ಯಚಾರ್ಕಲನೈಕಲಸನ್ಮತೀನ್ .. 19..  
 ಸಾರ್ವಭೌಮಾಭಿಧಮಹಾವ್ರತಚರ್ಯಾಪರಾಯಣಾನ್ .  
 ವಂದೇ ಜಗದ್ಗುರೂಂಶ್ಚಂದ್ರಶೇಖರೇಂದ್ರಸರಸ್ವತೀನ್ .. 20..  
 ಸಮಾದ್ವಾತ್ರಿಂಶದತ್ಯುಗ್ರಕಾಷ್ಠಮೌನಸಮಾಶ್ರಯಾನ್ .  
 ಜಿತಮೃತ್ಯುನ್ ಮಹಾಲಿಂಗಭೂತಾನ್ ಸಚ್ಚಿದ್ವಿನಾನ್ ನುಮಃ .. 21..  
 ಮಹಾಭೈರವದುಸ್ತಂತ್ರದುರ್ದಾಂತಧ್ವಾಂತಭಾಸ್ಕರಾನ್ .  
 ವಿದ್ಯಾಘನಾನ್ ನಮಸ್ಯಾಮಿ ಸರ್ವವಿದ್ಯಾವಿಚಕ್ಷಣಾನ್ .. 22..  
 ಆಚಾರ್ಯಪದಪಾಥೋಜಪರಿಚರ್ಯಾಪರಾಯಣಂ  
 ಗಂಗಾಧರಂ ನಮಸ್ಯಾಮಃ ಸದಾ ಗಂಗಾಧರಾರ್ಚಕಂ .. 23..  
 ಜಗಜ್ಜಯಿಸುಸೌರಾಷ್ಟ್ರಜರದೃಷ್ಟಿಮದಾಪಹಾನ್ .  
 ಶಕಸಿಲ್ವಕದರ್ಪಘ್ನಾನ್ ಈಡೀಮಹಿ ಮಹಾಯತೀನ್ .. 24..  
 ಚತುಸ್ಸಮುದ್ರೀಕ್ರೋಡಸ್ಥವರ್ಣಾಶ್ರಮವಿಚಾರಕಾನ್ .  
 ಶ್ರಿತವಿಪ್ರವ್ರಜಸ್ಕಂಧಸುವರ್ಣಾಂದೋಲಿಕಾಚರಾನ್ .. 25..  
 ಪ್ರತ್ಯಹಂ ಬ್ರಹ್ಮನಾಹಸ್ರಸಂತರ್ಪಣಧೃತವ್ರತಾನ್ .  
 ಸದಾಶಿವಸಮಾಹ್ವಾನಾನ್ ಸ್ಮರಾಮಃ ಸದ್ಗುರೂನ್ ಸದಾ .. 26..

ಮಾಯಾಲೋಕಾಯತೀಭೂತಬೃಹಸ್ಪತಿಮದಾಪಹಾನ್ .  
ವಂದೇ ಸುರೇಂದ್ರವಂದ್ಯಾಂಘ್ರೀನ್ ಶ್ರೀಸುರೇಂದ್ರಸರಸ್ವತೀನ್ .. 27..  
ಶ್ರೀವಿದ್ಯಾಕರುಣಾಲಬ್ಧಬ್ರಹ್ಮವಿದ್ಯಾಹೃತಾಮಯಾನ್ .  
ವಂದೇ ವಶಂವದಪ್ರಾಣಾನ್ ಮುನೀನ್ ವಿದ್ಯಾಘನಾನ್ ಮುಹುಃ .. 28..  
ವಿದ್ಯಾಘನಕೃಪಾಲಬ್ಧಸರ್ವವೇದಾಂತವಿಸ್ತರಂ .  
ಕೌತಸ್ಮತೋತ್ಪಾತಕೇತುಂ ನಿಶ್ಯಂಕಂ ನೌಮಿ ಶಂಕರಂ .. 29..  
ಚಂದ್ರಚೂಡಪದಧ್ಯಾನಪ್ರಾಪ್ತಾನಂದಮಹೋದಧೀನ್ .  
ಯತೀಂದ್ರಾಂಶ್ಚಂದ್ರಚೂಡೇಂದ್ರಾನ್ ಸ್ಮರಾಮಿ ಮನಸಾ ಸದಾ .. 30..  
ನಮಾಮಿ ಪರಿಪೂರ್ಣಶ್ರೀಬೋಧಾನ್ ಗ್ರಾವಾಭಿಲಾಪಕಾನ್ .  
ಯದೀಕ್ಷಣಾತ್ ಪಲಾಯಂತ ಪ್ರಾಣಿನಾಮಾಮಯಾಧಯಃ .. 31..  
ಸಚ್ಚಿತ್ಸುಖಾನ್ ಪ್ರಪದ್ಯೇಽಹಂ ಸುಖಂ ಅಪ್ತಗುಹಾಸ್ಥಿತೀನ್ .  
ಚಿತ್ಸುಖಾಚಾರ್ಯಮೀಡೇಽಹಂ ಸತ್ಸುಖಂ ಕೋಂಕಣಾಶ್ರಯಂ .. 32..  
ಭಜೇ ಶ್ರೀಸಚ್ಚಿದಾನಂದಘನೇಂದ್ರಾನ್ ರಸಸಾಧನಾತ್ .  
ಲಿಂಗಾತ್ಮನಾ ಪರಿಣತಾನ್ ಪ್ರಭಾಸೇ ಯೋಗಸಂಶ್ರಿತೇ .. 33..  
ಭಗವತ್ಪಾದಪಾದಾಬ್ಜಾಸಕ್ತಿನಿರ್ಣೀಕೃತಮಾನಸಾನ್ .  
ಪ್ರಜ್ಞಾಘನಂ ಚಿದ್ವಿಲಾಸಂ ಮಹಾದೇವಂ ಚ ಮೈಥಿಲಂ .. 34..  
ಪೂರ್ಣಬೋಧಂ ಚ ಬೋಧಂ ಚ ಭಕ್ತಿಯೋಗಪ್ರವರ್ತಕಂ .  
ಬ್ರಹ್ಮಾನಂದಘನೇಂದ್ರಂ ಚ ನಮಾಮಿ ನಿಯತಾತ್ಮನಃ .. 35..  
ಚಿದಾನಂದಘನೇಂದ್ರಾಣಾಂ ಲಂಬಿಕಾಯೋಗಸೇವಿನಾಂ .  
ಜೀರ್ಣಪರ್ಣಶಿನಾಂ ಪಾದೌ ಪ್ರಪದ್ಯೇ ಮನಸಾ ಸದಾ .. 36..  
ಸಚ್ಚಿದಾನಂದನಾಮಾನಂ ಶಿವಾರ್ಚನಪರಾಯಣಂ .  
ಭಾಷಾಪಂಚದಶೀಪ್ರಾಜ್ಞಂ ಭಾವಯಾಮಿ ಸದಾ ಮುದಾ .. 37..  
ಭೂಪ್ರದಕ್ಷಿಣಕರ್ಮೈಕಸಕ್ತಂ ಶ್ರೀಚಂದ್ರಶೇಖರಂ .  
ತ್ರಾತದಾವಾಗ್ನಿಸಂದಗ್ಧಕಿಶೋರಕಮುಪಾಸ್ಮಹೇ .. 38..  
ಚಿತ್ಸುಖೇಂದ್ರಂ ಸುಖೇನೈವ ಕ್ರಾಂತಸಹ್ಯಗುಹಾಗೃಹಂ .  
ಕಾಮರೂಪಚರಂ ನಾನಾರೂಪವಂತಮುಪಾಸ್ಮಹೇ .. 39..  
ನಿದೋಷಸಂಯಮಧರಾನ್ ಚಿತ್ಸುಖಾನಂದತಾಪಸಾನ್ .  
ವಿದ್ಯಾಘನೇಂದ್ರಾನ್ ಶ್ರೀವಿದ್ಯಾವಶೀಕೃತಜನಾನ್ ಸ್ತುಮಃ .. 40..  
ಶಂಕರೇಂದ್ರಯತೀಂದ್ರಾಣಾಂ ಪಾದುಕೇ ಬ್ರಹ್ಮಸಂಭೃತೇ .  
ನಮಾಮಿ ಶಿರಸಾ ಯಾಭ್ಯಾಂ ತ್ರೀನ್ ಲೋಕಾನ್ ವ್ಯಚರನ್ಮುನಿಃ .. 41..  
ಸಚ್ಚಿದ್ವಿಲಾಸಯೋಗೀಂದ್ರಂ ಮಹಾದೇವೇಂದ್ರಮುಜ್ಜ್ವಲಂ .  
ಗಂಗಾಧರೇಂದ್ರಮಪ್ಯೇತಾನ್ ನೌಮಿ ವಾದಿಶಿರೋಮಣೀನ್ .. 42..


ಬ್ರಹ್ಮಾನಂದಘನೇಂದ್ರಾಖ್ಯಾಂಸ್ತಥಾಽಽನಂದಘನಾನ್ ಅಪಿ .  
 ಪೂರ್ಣಬೋಧಮಹರ್ಷೀಂಶ್ಚ ಜ್ಞಾನನಿಷ್ಠಾನುಪಾಸ್ಮಹೇ .. 43..  
 ವೃತ್ತ್ಯಾಽಽಜಗರ್ಯಾ ಶ್ರೀಶೈಲಗುಹಾಗೃಹಕೃತಸ್ಥಿತೀನ್ .  
 ಶ್ರೀಮತ್ಪರಶಿವಾಭಿಖ್ಯಾನ್ ಸರ್ವಾತೀತಾನ್ ಶ್ರಯೇ ಸದಾ .. 44..  
 ಅನ್ಯೋನ್ಯಸದೃಶಾನ್ಯೋನ್ಯಾ ಬೋಧಶ್ರೀಚಂದ್ರಶೇಖರೌ .  
 ಪ್ರಣವೋಪಾಸನಾಸಕ್ತಮಾನಸೌ ಮನಸಾ ಶ್ರಯೇ .. 45..  
 ಮುಕ್ತಿಲಿಂಗಾರ್ಚನಾನಂದವಿಸ್ಮೃತಾಶೇಷವೃತ್ತಯೇ .  
 ಚಿದಂಬರರಹಸ್ಯಂತರ್ಲೀನದೇಹಾಯ ಯೋಗಿನೇ .. 46..  
 ಅದ್ವೈತಾನಂದಸಾಮ್ರಾಜ್ಯವಿದ್ವತಾಶೇಷಪಾಪ್ಮನೇ .  
 ಅದ್ವೈತಾನಂದಬೋಧಾಯ ನಮೋ ಬ್ರಹ್ಮ ಸಮೀಯುಷೇ .. 47..  
 ಶ್ರಯೇ ಮಹಾದೇವಚಂದ್ರಶೇಖರೇಂದ್ರಮಹಾಮುನೀ .  
 ಮಹಾವ್ರತಸಮಾರಬ್ಧಕೋಟಿಹೋಮಾಂತಗಾಮಿನೌ .. 48..  
 ವಿದ್ಯಾತಿರ್ಥಸಮಾಹ್ವಾನಾನ್ ಶ್ರೀವಿದ್ಯಾನಾಥಯೋಗಿನಃ .  
 ವಿದ್ಯಯಾ ಶಂಕರಪ್ರಖ್ಯಾನ್ ವಿದ್ಯಾರಣ್ಯಗುರೂನ್ ಭಜೇ .. 49..  
 ಸಚ್ಚಿದ್ಧನೇಂದ್ರರಾನ್ ಅದ್ವೈತಬ್ರಹ್ಮಾನಂದಮುನೀನಪಿ .  
 ಸಾಂದ್ರಾನಂದಯತೀಂದ್ರಾಂಶ್ಚ ತಥಾಪ್ಯದ್ವೈತಶೇವಧೀನ್ .. 50..  
 ಮಹಾದೇವಶಿವಾದ್ವೈತಸುಖಾನಂದಯತೀಶ್ವರೌ .  
 ಮನಸಾ ಭಾವಯೇ ನಿತ್ಯಂ ಮಹಾಸಂಯಮಧಾರಿಣೌ .. 51..  
 ವೀಕ್ಷಣಾತ್ ಸರ್ವಭೂತಾನಾಂ ವಿಷವ್ಯಾಧಿನಿಬರ್ಹಣಂ .  
 ಶಿವಯೋಗೀಶ್ವರಂ ಸಾಕ್ಷಾಚ್ಚಿಂತಯಾಮಿ ಸದಾ ಮುದಾ .. 52..  
 ಪ್ರತ್ಯಗ್ಗೋತಿಃ ಪ್ರಕಾಶೇಂದ್ರಾನ್ ಪ್ರತ್ಯಗ್ಗೋತಿರುಪಾಸಿನಃ .  
 ನೃಕ್ಯತಾಶೇಷದುಸ್ತರ್ಕಕಾರ್ಕಶ್ಯಾನ್ ಸತತಂ ಸ್ತುಮಃ .. 53..  
 ಶಂಕರಾನಂದಯೋಗೀಂದ್ರಪದಪಂಕಜಯೋರ್ಯುಗಂ .  
 ಬುಕ್ಕಭೂಪಶಿರೋರತ್ನಂ ಸ್ಮರಾಮಿ ಸತತಂ ಹೃದಾ .. 54..  
 ಶ್ರೀಪೂರ್ಣಾನಂದಮೌನೀಂದ್ರಂ ನೇಪಾಲನೃಪದೇಶಿಕಂ .  
 ಅವ್ಯಾಹತಸ್ವಸಂಚಾರಂ ಸಂಶ್ರಯಾಮಿ ಜಗದ್ಗುರುಂ .. 55..  
 ಮಹಾದೇವಶ್ಚ ತಚ್ಚಿಷ್ಯಶ್ಚಂದ್ರಶೇಖರಯೋಗ್ಯಪಿ .  
 ಸ್ತಾಂ ಮೇ ಹೃದಿ ಸದಾ ಧೀರಾವದ್ವೈತಮತದೇಶಿಕೌ .. 56..  
 ಪ್ರವೀರಸೇತುಭೂಪಾಲಸೇವಿತಾಂಘ್ರಿಸರೋರುಹಾನ್ .  
 ಭಜೇ ಸದಾಶಿವೇಂದ್ರಶ್ರೀಬೋಧೇಶ್ವರಗುರೂನ್ ಸದಾ .. 57..  
 ಸದಾಶಿವಶ್ರೀಬ್ರಹ್ಮೇಂದ್ರದೃತಸ್ವಪದಪಾದುಕಾನ್ .

ಧೀರಾನ್ ಪರಶಿವೇಂದ್ರಾರ್ಯಾನ್ ಧ್ಯಾಯಾಮಿ ಸತತಂ ಹೃದಿ .. 58..  
 ಆತ್ಮಬೋಧಯತೀಂದ್ರಾಣಾಂ ಆಶೀತಾಚಲಚಾರಿಣಾಂ .  
 ಅನ್ಯಶ್ರೀಶಂಕರಾಚಾರ್ಯಧೀಕೃತಾಮಂಘ್ರಿಮಾಶ್ರಯೇ .. 59..  
 ಭಗವನ್ನಾಮಸಾಮ್ರಾಜ್ಯಲಕ್ಷ್ಮೀಸರ್ವಸ್ವವಿಗ್ರಹಾನ್ .  
 ಶ್ರೀಮದ್ಬೋಧೇಂದ್ರಯೋಗೀಂದ್ರದೇಶಿಕೇಂದ್ರರಾನುಪಾಸ್ತುಹೇ .. 60..  
 ಅದ್ವೈತಾತ್ಮಪ್ರಕಾಶಾಯ ಸರ್ವಶಾಸ್ತ್ರಾರ್ಥವೇದಿನೇ .  
 ವಿಧೂತಸರ್ವಭೇದಾಯ ನಮೋ ವಿಶ್ವಾದಿಶಾಯಿನೇ .. 61..  
 ಆ ಸಪ್ತಮಾಜ್ಞೇರ್ಣಪರ್ಣಜಲವಾತಾರುಣಾಂಶುಭಿಃ .  
 ಕೃತಸ್ವಪ್ರಾಣಯಾತ್ರಾಯ ಮಹಾದೇವಾಯ ಸನ್ನದಿಃ .. 62..  
 ಚೋಲಕೇರಲಚೇರೌಡ್ರಪಾಂಡ್ಯಕರ್ಣಾಟಕೋಂಕಣಾನ್ .  
 ಮಹಾರಾಷ್ಟ್ರಾಂಧ್ರಸೌರಾಷ್ಟ್ರಮಗಧಾದೀಂಶ್ಚ ಭೂಭುಜಃ .. 63..  
 ಶಿಷ್ಯಾನ್ ಆಸೇತುಶೀತಾದ್ರಿ ಶಾಸತೇ ಪುಣ್ಯಕರ್ಮಣೇ .  
 ಶ್ರೀಚಂದ್ರಶೇಖರೇಂದ್ರಾಯ ಜಗತೋ ಗುರವೇ ನಮಃ .. 64..  
 ನಿಷ್ಪಾಪವೃತ್ತಯೇ ನಿತ್ಯನಿರ್ಧೂತಭವಕ್ಲೃಪ್ತಯೇ .  
 ಮಹಾದೇವಾಯ ಸತತಂ ನಮೋಽಸ್ತು ನತರಕ್ಷಿಣೇ .. 65..  
 ಶ್ರೀವಿದ್ಯೋಪಾಸನಾದಾರ್ಡ್ಯವಶೀಕೃತಚರಾಚರಾನ್ .  
 ಶ್ರೀಚಂದ್ರಶೇಖರೇಂದ್ರಾರ್ಯಾನ್ ಶಂಕರಪ್ರತಿಮಾನ್ ನುಮಃ .. 66..  
 ಶ್ರೀಕಾಂಚೀಶಾರದಾಪೀಠಸಂಸ್ಥಿತಾನಾಂ ಇಮಾಂ ಕ್ರಮಾತ್ .  
 ಸ್ತುತಿಂ ಜಗದ್ಗುರೂಣಾಂ ಯಃ ಪಠೇತ್ ಸ ಸುಖಭಾಗ್ಯವೇತ್ .. 67..  
 .. ಪರಿಶಿಷ್ಟಂ - 1..  
 (ಅತ್ರ 1-4 ಪದ್ಯಾನಿ ಪೋಲಹಗ್ರಾಮಾಭಿಜನ್ಯೈಃ ಶ್ರೀರಾಮಶಾಸ್ತ್ರಿಭಿಃ  
 ಪ್ರಕಾಶಿತಾನಿ . 5 ಪದ್ಯಂ ನವಷಷ್ಟಿತಮ್ಯೈಃ ಪೀಠಾಧಿಪತಿಭಿಃ  
 ಶ್ರೀಮಜ್ಜಯೇಂದ್ರಸರಸ್ವತೀಶ್ರೀಪಾದ್ಯೈಃ ರಚಿತಂ . 6-7 ಪದ್ಯೇ  
 ಶಿಮಿಲಿಗ್ರಾಮಾಭಿಜನ್ಯೈಃ ರಾಧಾಕೃಷ್ಣಶಾಸ್ತ್ರಿಭಿಃ ವಿರಚಿತೇ .)  
 ಕಲಾನಂದಪರಬ್ರಹ್ಮಾನಂದಾನುಭವತುಂದಿಲಾನ್ .  
 ಮಹಾದೇವೇಂದ್ರಯಮಿನಃ ಸತತಂ ಸಂಶ್ರಯೇ ಹೃದಾ .. 68..  
 ಪ್ರತಿದಿನವಿಹಿತಶ್ರೀಚಂದ್ರಮೌಲೀಶ್ವರಾರ್ಚಾ-  
 ಪ್ರಸಿತಸಕಲದೇಹಃ ಪ್ರೌಢಪುಣ್ಯಾನುಭಾವಃ .  
 ಮನಸಿ ಸತತಮಾಸ್ತಾಂ ಶ್ರೀಮಹಾದೇವನಾಮಾ  
 ಮಮ ಗುರುರಿತಕಾಂಚೀಶಾರದಾಪೀಠಸೀಮಾ .. 69..  
 ಅತಿಬಾಲ್ಯವಿದ್ವೃತಸಂಯಮವಿಮಲಮನಃಸೇವಿತೇಶಚರಣಯುಗಾನ್ .  
 ಶ್ರೀಚಂದ್ರಶೇಖರೇಂದ್ರಾನ್ ಸಾಂಪ್ರತಮಾಚಾರ್ಯಶೇಖರಾನ್ ಪ್ರಣುಮಃ .. 70..


ಲಕ್ಷ್ಮೀನಾರಾಯಣ ಇತಿ ಪೂರ್ವಾಶ್ರಮನಾಮಭೂಷಿತಂ ಶಾಂತಂ .  
ಋಗ್ವೇದೇ ಸಮ್ಯಗಧೀತಿನಂ ಮಹಾದೇವಮಾಶ್ರಯಾಮಿ ಗುರುಂ .. 71..  
ಅಪಾರಕರುಣಾಸಿಂಧುಂ ಜ್ಞಾನದಂ ಶಾಂತರೂಪಿಣಂ .  
ಶ್ರೀಚಂದ್ರಶೇಖರಗುರುಂ ಪ್ರಣಮಾಮಿ ಮುದಾನ್ವಹಂ .. 72..  
ಪರಿತ್ಯಜ್ಯ ಮೌನಂ ವಟಾಧಃ ಸ್ಥಿತಿಂ ಚ  
ವ್ರಜನ್ ಭಾರತಸ್ಯ ಪ್ರದೇಶಾತ್ ಪ್ರದೇಶಂ .  
ಮಧುಸ್ಯಂದಿವಾಚಾ ಜನಾನ್ ಧರ್ಮಮಾರ್ಗೇ  
ನಯನ್ ಶ್ರೀಜಯೇಂದ್ರೋ ಗುರುಭಾರ್ತಾ ಚಿತ್ತೇ .. 73..  
ನಮಾಮಃ ಶಂಕರಾನ್ವಾಕ್ಯವಿಜಯೇಂದ್ರಸರಸ್ವತೀಂ .  
ಶ್ರೀಗುರುಂ ಶಿಷ್ಯಮಾರ್ಗಾನುನೇತಾರಂ ಸನ್ಮತಿಪ್ರದಂ .. 74..  
ಇತಿ ಶ್ರೀಕಾಂಚೀಕಾಮಕೋಟಿಪೀಠ ಜಗದ್ಗುರುಪರಂಪರಾಸ್ತವಃ ಸಂಪೂರ್ಣಃ .

Proofread by Aruna Narayanan

---

——  
*Shri KanchikAmakotipithasya Jagadguruparamparastavah*

pdf was typeset on April 12, 2024

——  
Please send corrections to [sanskrit@cheerful.com](mailto:sanskrit@cheerful.com)

